

УДК 371.663.147.091:811.161.3 (476.6)

ВЫХАВАЎЧЫ АСПЕКТ У ВЫКЛАДАННІ ДЫСЦЫПЛІНЫ “БЕЛАРУСКАЯ МОВА (ПРАФЕСІЙНАЯ ЛЕКСІКА)”

Асіпчук А.М.

УА “Гродзенскі дзяржаўны аграрны ўніверсітэт”

г. Гродна, Рэспубліка Беларусь

Сутнасць выхаваўчай мэты, якая стаіць перад выкладчыкамі вышэйназванага курса, заключаецца ў “выхаванні любові і павагі да маствацкага слова, духоўнай і інтэлектуальнай спадчыны беларускага народа, пачуцця самапавагі і самадэнтыфікацыі, імкнення да далейшага ўзбагачэння беларускай мовы” [1, с. 7]. Для ажыццяўлення паставленай мэты, на нашу думку, ад выкладчыка патрабуеца як глыбокае валоданне навуковым матэрыялам па дадзенай дысцыпліне, так і асабісты прыклад стаўлення да роднага слова, што павінна садзейнічаць фарміраванню кампетэнцыі грамадзянскасці і патрыятызму будучых спецыялістаў.

Падчас рэалізацыі выхаваўчых задач трэба ўлічваць такія негатыўныя фактары, што склаліся ў сітуацыі дзяржаўнага білінгвізму, як: а) дастаткова абмежаванае выкарыстанне беларускай мовы ў розных сферах жыцця (адукацыя, справаўдства, СМІ, штодзённыя бытавыя стасункі і г. д.); б) незапатрабаванасць роднага слова пераважнай большасцю насельніцтва краіны (тут можна казаць пра невысокі прэстыж беларускай мовы ў грамадстве); в) нізкая матыватыўная вывучэння беларускамоўнай тэрміналагічнай лексікі, якая фактычна не ўжываецца ў рэальнай прафесійной дзеянасці спецыялістамі розных профіляў і інш.

У час сусветнай глабалізацыі і інгэграцыі вельмі важна не згубіць свайго нацыянальнага аблічча, непаўторнасці сярод іншых народаў і краін. Вызначальны прыкметай любога, нават самага маленъкага, народа, яго “душой” і ўмовай існавання з'яўляецца мова. Для выхавання пачуцця каштоўнасці роднага слова неабходна ў першую чаргу зварнуцца да пытанняў аб месцы беларускай мовы ў сям'і індаеўрапейскіх моў, а таксама аб гістарычных этапах фарміравання і развіцця беларускай мовы, падкрэсліваючы яе самабытнасць. Мэтазгодна засяродзіць увагу на асветніцкай дзеянасці Ефрасінні Полацкай, Кірылы Тураўскага, гуманісту перыяду сярэднявечча Францыска Скарыны, Міколы Гусоўскага, Сімяона Полацкага, Мялеція Сматрыцкага, Васіля Цяпінскага, Сымона Буднага і інш., паказаць выключную ролю ў працэсе фарміравання новай беларускай літаратурнай мовы Францішка Багушэвіча, В. Дуніна-Марцінкевіча, Кацуся Каліноўскага, Яна Чачота, Яна Барщчэўскага, пазней – паэтаў і пісьменнікаў XX – пач. XXI стст., што ўнеслі ў нацыянальную скарбонку вялікі ўклад, змагаючыся з асіміляцыйнай саёй мовы і

націі. Праграмай прадугледжана ў якасці самастойнай працы і падрыхтоўка паведамленняў пра славутых суаўчыннікаў, а гэта, на наш погляд, павінна садзейнічаць не толькі пашырэнню кругагляду студэнтаў і засвячэнню імі новых ведаў па пытаннях мовы, гісторыі, літаратуры, культуры, але і абуджэнню пачуцця нацыянальнай самапавагі.

Яшчэ адзін важны момант у выхаваўчым аспекте названай дысцыпліны – засікаўленасць студэнтаў у практычным выкарыстанні беларускай мовы. А для дасягнення такой мэты патрабуюцца вялікія намаганні і, як гаварылася вышэй, безумоўны асабісты прыклад выкладчыка. Для трывалага і правільнага маўлення неабходна цвёрдае засвячэнне нормаў сучаснай беларускай літаратурнай мовы. "Грасянка", якая захапіла, на жаль, не толькі бытавы ўзровень, але і пісьмовыя крыніцы, стала на самой справе сродкам зноса націі, і пазбавіцца ад гэтага маўленчага гібрыду дастатковая праблематычна. У тэме "Культура маўлення" студэнты замацоўваюць такія паняцці, як правільнасць, дакладнасць, чысціня, лагічнасць, выразнасць, багацце маўлення, вучацца пазбаўляцца як у пісьмовым, так і ў вусным маўленні памылак рознага кшталту, быць уважлівымі ў выкарыстанні широкіх магчымасцей роднай мовы. Неабходна падкрэсліць, што высокая культура маўлення – гэта адна з важнейшых частак агульнай культуры чалавека, "візітка, індыкатар яго выхавання і адукцыі" [2, с. 3], а гэта актуальна ў сучасным свеце.

Для таго, каб адчуваць "смак" роднай мовы і свабодна карыстацца ёю, неабходна мець багаты слоўнікавы запас. Пры разглядзе тэмы "Лексічная сістэма беларускай літаратурнай мовы" мэтазгодна ў якасці ілюстрацыйнага матэрыялу (напрыклад, адназначнасці і мнагазначнасці слова, сінаніміі, антаніміі, аманіміі, параніміі, аказіяналізмаў і г. д.) прыводзіць прыклады з мастацкіх твораў беларускіх паэтаў і пісьменнікаў, што ўжо сама па сабе дае выхаваўчы ўзростаючы ўздзеянні. Акрамя таго, пры вывучэнні спрадвечнай і запазычанай лексікі можна прапанаваць студэнтам падрыхтаваць невялікі паведамленні пра паходжанне прозвішчаў і назваў сваёй мясцовасці. Гэта праца патрабуе вывучэння краязнаўчых, этнографічных матэрыялаў, што таксама садзейнічае выхаванню любові да роднай зямлі, да сваёй гісторыі і мовы.

Такім чынам, дысцыпліна "Беларуская мова (прафесійная лексіка)", акрамя дыдактычнай, выконвае і выхаваўчую функцыю.

ЛІТАРАТУРА

1. Беларуская мова (прафесійная лексіка): тыповая вучэб. праграма для выш. навуч. установы / склад.: М.Р. Прыгодзіч, Г.І. Кулеш, Н.П. Лобань; пад рэд. М.Р. Прыгодзіча. – Мінск: РІВШ, 2008. – 28 с.
2. Бандаровіч, В.У. Стыльна па-беларуску : комплексны даведнік па культуры маўлення / В.У. Бандаровіч. – Мінск : Пачатковая школа, 2013. – 64 с.